

**Minuti tat-Tieni (2) Laqgħa tal-Kunsill Lokali Isla li nżammet fl-Ufficcju Amministrattiv ta' l-istess Kunsill Lokali nhar is-Sibt 5 ta' April 2008 fit-3:30 ta' wara nofsinhar.**

Data u hin

**\* Prezenti għal-Laqgħa:**

Attendenza

Is-Sur Joseph Casha	Sindku
Is-Sur Justin John Camilleri	Vici Sindku
Is-Sur Walter Ahar	Kunsillier
Is-Sur Larry Abela	Kunsillier
Is-Sinjura Charmaine Gerada	Kunsilliera
Is-Sur Arthur Perici	Segretarju Eżekuttiv

**1.00 Minuti ta' l-ewwel (1) Laqgħa tal-Kunsill mehuda bħala moqrija**

Minuti 1 mehuda bħala moqrija

Il-Minuti ta' l-ewwel (1) Laqgħa tal-Kunsill li gew imqassma qabel il-laqgħa gew mehuda bħala moqrija.

**\*\* Approvazzjoni sabiex is-Sindku jiffirma l-Minuti**

Approvazzjoni sabiex is-Sindku jiffirma l-Minuti

Fuq proposta tal-Kunsilliera Charmaine Gerada, issekondata mill-Kunsillier Walter Ahar, il-Kunsill approva dawn il-minuti nem com kif prezentati.

**2.00 Ground tal-Football**

Ground tal-Football

**2.01** Is-Sindku Joseph Casha qal li wara d-decizzjoni li ttiehdet biex il-kuntratt tal-ground isir min All Sports Ltd, issa jmiss li jigi ffirmat il-Kuntratt ma' l-istess kuntrattur u jinbda x-xogħol mehtieg. Infatti nhat it-Tnejn, 7 ta' April ser jigi ffirmat dan il-kuntratt u matul l-istess gimgha ser jingħata bidu għall-qlogħ ta' fence ezistenti. Il-Kuntrattur wiegħed li x-xogħol fuq dan il-ground ser jitlesta fi żmien miftiehem matul it-tahditiet, igifieri fi żmien sitt (6) gimghat. Din il-klawsola giet stipulata fil-kuntratt.

**2.02** Il-Kunsilliera Charmaine Gerada resqet il-ħsibijiet tagħha dwar it-tfigħ ta' affarijiet għal gol-ground, li jistgħu jintefgħu gol-ground jew jispiċċaw fuq is-saqaf tax-xibka. Għal dan il-ghan issugerit li nikonsidraw li tigi nstallata sistema ta' Camera (CCTV) biex jigu evitati dawn l-atti. Sistema oħra ta' CCTV għandi tigi nstallata fi Gnien il-Gardjola sabiex inharsu l-wirt storiku ta' dan il-gnien, abbuzi li jistgħu jsiru fil-gnien kif ukoll jigi mħares il-ground tal-football min din l-area. Il-Kunsill qabel unanimament ma' dan is-suggeriment u awtorizza lis-Segretarju sabiex jigbor il-kwotazzjonijiet mehtiega.

**3.00 Jum l-Isla**

**3.01** Is-Sindku taha spejga tal-programm ta' djalogu li ser jitelgħa fit-2 ta' Mejju bit-tema "Insiru nafu lil xulxin aħjar permezz tad-diversita". Dan id-djalogu kien gie approvat min Anna Lindh Foundation fil-programm 1001 Actions for Dialogue. Qed isiru diversi laqgħat tal-coordination group. Dan id-djalogu ser jitqassam f'zewg avvenimenti, wiegħed filgħodu għat-tfal ta' l-iskola u tfal mic-centri tar-refugjati u diskussjoni oħra filgħaxija bejn residenti lokali, residenti barranin li jgħixu fl-Isla kif ukoll adulti mic-centri tar-refugjati. Is-Sindku qal li f'diskussjoni ma' l-Asst. Head ta' l-iskola Primarja, Isla fuq il-

Djalogu/Sports Day

partecipazzjoni tat-tfal ghal dan id-djalogu, l-Iskola resqet is-suggeriment sabiex tinzamm sports day ghat-tfal kif sar is-sena l-oħra. L-ghalliema tal-P.E. lesti li jieħdu hsieb l-organizzazzjoni ta' din l-isports day.

Il-Kunsill qabel unanimament li tinzamm din l-isports day u l-partecipanti jinghataw tifikira ta' l-okkazzjoni.

3.02 Is-Sindku ressaq għad-diskussjoni programm ta' attivitajiet għal Jum l-Isla 2008.

Programm ta' attivitajiet

\* 2 ta' Mejju – Djalogu fi Pjazza 4 ta' Settembru

\* 4 ta' Mejju - Harga Kulturali u Zjara fi Gnien San Anton fl-okkazzjoni tal-Wirja ta' frott u hxejjex.

\* 7 ta' Mejju – Ikla fl-okkazzjoni ta' Jum l-Omm.

\* 8 ta' Mejju – Ftuh tal-5-a-side synthetic futbol grawnd

Quddies ta' radd il-hajr, tqeghid ta' fjuri, rikonoximent lis-Sindki u Kunsilliera li kienu jiffurmaw parti mill-Kunsill Lokali Isla sa mit-twaqqif tagħhom marbuta ma' riceviment.

Is-Sindku qal li għall-attivitajiet ta' l-4 u s-7 ta' Mejju, il-Kunsill jissusidja l-ispiza tat-trasport.

Il-Kunsillier Larry Abela ressaq il-proposta tiegħu dwar attivita' għaz-zghazagh – Party go l-Isla jew Boat Party.

Il-Vici Sindku Justin John Camilleri qal li l-attivitaz-zghazagh għandna norbtuha mal-ftuh tal-grawnd tal-futbol u norganizzaw xi attivita' miftuha għaz-zghazagh fis-sajf. Wara diskussjoni l-Kunsill qabel unanimament li jinzamm dan il-programm:

\* 2 ta' Mejju – Djalogu fi Pjazza 4 ta' Settembru

\* 7 ta' Mejju – Harga Kulturali u Ikla ta' Jum l-Omm

\* 8 ta' Mejju – Ftuh tal-Grawnd u attivita' ta' l-okkazzjoni mtella mit-tfal tas-Senglea Ath FC Youth Nursery.

Quddies ta' radd il-hajr, tqeghid ta' fjuri, rikonoximent lis-Sindki u Kunsilliera li kienu jiffurmaw parti mill-Kunsill Lokali Isla sa mit-twaqqif tagħhom marbuta ma' riceviment.

\* 10-11 ta' Mejju – Futbol Tournament gewwa l-Ground tal-Ponta.

Il-Kunsill qabel ukoll li nibdew nahdmu min issa sabiex fis-sajf ikunu nistghu ntelghu attivita' xierqa għaz-Zghazagh Sengleani.

#### 4.00 Gemellagg Cassino – Skambju ta' Zghazagh mill-Isla f'Cassino

Skambju ta' Zghazagh

Is-Sindku għarraf lill-Kunsill li din is-sena jmiss li grupp ta' zghazagh bejn 14 u 18-il sena (10) jitilghu gewwa Cassino, bħala parti mill-ftehim li għandha fil-Gemellagg ma' Citta di Cassino. Din iz-zjara għandha tinzamm fir-3 jew ir-4 gimgha ta' Mejju. L-ghan huwa li jinghataw lezzjonijiet fil-lingwa taljana kif ukoll hargiet kulturali.

Il-Vici Sindku Justin John Camilleri ssugerixxa li għandha tinghata preferenza lill-zghazagh bl-akbar eta' sabiex ma jitilfux ic-cans peress li din iz-zjara isir kull sentejn. Il-Kunsilliera Charmaine Gerada ssugerit li tintbagħat ittra personalizzata lil dawn iz-zghazagh.

Il-Kunsill qabel unanimament ma' dawn iz-zewg suggerimenti kif ukoll li dawk iz-zghazagh li diga maru Cassino jew bliet oħra ma jikwalifikawx għal din iz-zjara.

Is-Sindku għandu jibqa' f'kuntatt mal-Kunsill ta' Cassino biex jigi finalizat dan il-programm.

## 5.00 Proġett Med Programme – Exploiting Cultural Heritage

Is-Sindku gharraf lill-Kunsill li waslitilna stedina mir-Regjun ta' Abruzzo sabiex nipartecipaw fi Programm iffanzjat (85%) mill-Unjoni Ewropea bit-tema " Exploiting Cultural Heritage".

Med Programme

Is-Segretarju qal li dan huwa proġett imirat fuq artigjanat fil-qasam ta' hgieg, ceramika, bizilla u xoghol ta' injam. Il-kontribut finanzjarju min-naha tal-Kunsill huwa ta' 15% li jinkludi x-xoghol mill-istaff amministrattiv tal-Kunsill. Il-proġett jiffoka fuq l-ghozza għall-istorja tal-kulturi tagħna sabiex ma jintilfux kif ukoll li jingħataw l-ispazju mehtieg mat-turisti. Fil-proġett hemm mahsub li jinzammu sessjoniet ta' tahrig ma' entitajiet privati kif ukoll li wiehed jghin liz-zghazagh f'dan il-qasam isibu xoghol f'dan il-qasam. Flimkien magħna gew mistiedna pajjizi min Spanja, Italja, Grecja u Slovenia, fejn ser ikun hemm numru ta' exchanges sabiex jinzammu workshops mal-pajjizi msemmija.

Is-Segretarju Arthur Perici flimkien mal-Kunsilliera Charmaine Gerada kellhom laqgħa mas-Sinjura Celia Mintoff mit-Territorial Cooperation Unit dwar il-proġetti li jista' jibenifika minnhom il-Kunsill Lokali. Gie spejgat is-sistema ta' kif wiehed japplika u t-terminologija ta' lead partners jew partners kif ukoll il-process sabiex proġett jigi approvat. Hemm varjazzjoni ta' proġetti kemm tangibli kif ukoll ta' kultura. L-enfasi hi jekk wiehed japplika għal proġett tangibli, tajjeb li sakemm jigi approvat fejn ikun hemm bzonn pjanti ta' perit, studji u permessi mal-MEPA, dan wiehed għandu jagħmilhom minnufih sabiex la darba jigi approvat il-proġett, il-Kunsill ikun jista' jibda bit-tweqqi ta' xoghol u b'hekk ma jkunx hemm dawmien. Kemm permessi, pjanti, etc jistghu jintuza għal proġetti godda jekk darba l-proġett l-iehor ma jkunx approvat.

Wara diskussjoni fuq il-proġett Med Programme kif ukoll harsa lejn id-dokumenti mqassma lill-kunsilliera bl-idea u l-iskop tal-proġett, il-Kunsill qabel unanimament li jmur għal dan il-proġett. Is-Segretarju Ezekuttiv għandu jibgħat il-Letter of Intent kif ukoll jibda jahdem fuq id-dokumentazzjoni mehtiega.

\*\*\* Il-laqgħa spiccat fis-6.00 p.m. Data u hin tal-laqgħa li jmiss se tithabbar aktar tard.

Data u hin

**Joseph Casha**  
**Sindku**

**Arthur Perici**  
**Segretarju Ezekuttiv**

23 ta' April 2008